

Title: The Speaker made reference to the passing away of Shri Hemendra Chandra Singh, sitting member of the Lok Sabha; Shri Kapil Krishna Thakur, sitting member of the Lok Sabha; Shri Amitava Nandy, member of 14th Lok Sabha; Dr. M.S. Sanjeevi Rao, member, 5th, 6th and 7th Lok Sabhas; Shri Avidyanath, member, 4th, 9th, 10th and 11th Lok Sabhas; Shri Saifuddin Chaudhury, member, 7th to 10th Lok Sabhas; Shri Sanjay Singh Chauhan, members, 15th Lok Sabha; Shri Brahm Dutt, member, 8th and 9th Lok Sabhas and Shri Murli Deora, member, 8th, 9th, 10th and 12th Lok Sabhas. She also made references to loss of lives of persons in Jammu and Kashmir, coastal areas of Andhra Pradesh and in a stampede during Dussehra celebrations at Patna.

माननीय अध्यक्ष : माननीय सदस्यगण, मुझे सभा को हमारे दो सहयोगी और वर्तमान लोक सभा के सदस्य श्री हेमेश्चन्द्र चन्द्र सिंह और श्री कपिल कृष्ण ठाकुर तथा छः भूतपूर्व सदस्य श्री अमिताव नंदी, डॉ.एम.एस. संजीवी राव, श्री अवैद्यनाथ, श्री सैफुद्दीन चौधरी, श्री संजय सिंह चौहान, श्री ब्रह्म दत्त और श्री मुरली देवड़ा के दुःखद निधन के संबंध में सूचना देनी है।

श्री हेमेश्चन्द्र चन्द्र सिंह ओडिशा के कंधमाल संसदीय निर्वाचन क्षेत्र का प्रतिनिधित्व करने वाले वर्तमान सदस्य थे। वे रक्षा संबंधी समिति के सदस्य थे। श्री हेमेश्चन्द्र चन्द्र सिंह का निधन 5 सितम्बर, 2014 को भुवनेश्वर में 47 वर्ष की आयु में हुआ।

श्री कपिल कृष्ण ठाकुर पश्चिम बंगाल के बनगांव संसदीय निर्वाचन क्षेत्र का प्रतिनिधित्व करने वाले वर्तमान सदस्य थे। वे श्रम संबंधी समिति के सदस्य थे। श्री कपिल कृष्ण ठाकुर का निधन 13 अक्टूबर, 2014 को कोलकाता में 74 वर्ष की आयु में हुआ।

श्री अमिताव नंदी चौदहवीं लोक सभा के सदस्य थे जिन्होंने पश्चिम बंगाल के दमदम संसदीय निर्वाचन क्षेत्र का प्रतिनिधित्व किया। चौदहवीं लोक सभा के दौरान वे शहरी विकास संबंधी समिति तथा गृह कार्य संबंधी समिति के सदस्य रहे। श्री अमिताव नंदी का निधन 15 अगस्त, 2014 को कोलकाता में 71 वर्ष की आयु में हुआ।

डॉ. एम.एस. संजीवी राव पांचवी, छठी और सातवीं लोक सभा के सदस्य रहे, जिन्होंने आंध्र प्रदेश के काकीनाडा संसदीय निर्वाचन क्षेत्र का प्रतिनिधित्व किया। डॉ. राव ने पांचवी लोक सभा के दौरान अधीनस्थ विधान संबंधी समिति के सदस्य के रूप में कार्य किया। छठी लोक सभा के दौरान वे सरकारी आशवासनों संबंधी समिति तथा अखिल भारतीय खेल परिषद के भी सदस्य रहे। उन्होंने जनवरी, 1982 से दिसम्बर, 1984 तक इलेक्ट्रॉनिकी विभाग में उप-मंत्री के रूप में तथा संघ सरकार में जुलाई, 1983 से अक्टूबर, 1984 तक खाद्य और नागरिक आपूर्ति मंत्रालय में उप-मंत्री के रूप में कार्य किया। उन्होंने वर्ष 1970 से 1971 तक आंध्र प्रदेश विधान सभा के सदस्य के रूप में भी कार्य किया। डॉ. राव का निधन 3 सितम्बर, 2014 को काकीनाडा, आंध्र प्रदेश में 85 वर्ष की आयु में हुआ।

महंत श्री अवैद्यनाथ चौधरी, नौवीं, दसवीं और ग्यारहवीं लोक सभा के सदस्य थे, जिन्होंने उत्तर प्रदेश के गोरखपुर संसदीय निर्वाचन क्षेत्र का प्रतिनिधित्व किया। वे दसवीं लोक सभा के दौरान गृह कार्य संबंधी समिति के सदस्य रहे तथा ग्यारहवीं लोक सभा के दौरान मानव संसाधन विकास संबंधी समिति के सदस्य रहे। श्री अवैद्यनाथ ने वर्ष 1962 से 1969 और वर्ष 1974 से 1980 तक पांच बार उत्तर प्रदेश विधान सभा के सदस्य के रूप में भी कार्य किया। श्री अवैद्यनाथ का निधन 12 सितम्बर, 2014 को गोरखपुर में 93 वर्ष की आयु में हुआ।

श्री सैफुद्दीन चौधरी सैंतवी से दसवीं लोक सभा के सदस्य रहे, जिन्होंने पश्चिम बंगाल के कटवा संसदीय निर्वाचन क्षेत्र का प्रतिनिधित्व किया। श्री चौधरी नौवीं लोक सभा के दौरान ग्रंथालय समिति, प्राक्कलन समिति, सरकारी उपग्रहदमों संबंधी समिति और कार्य-मंत्रणा समिति के सदस्य रहे। वे दसवीं लोक सभा के दौरान कार्य मंत्रणा समिति, ग्रंथालय समिति, रेल उपग्रहदम द्वारा सामान्य राजस्व को देय लाभांश की दर की समीक्षा संबंधी समिति और उर्वरक मूल्य निर्धारण समिति के सदस्य रहे। श्री सैफुद्दीन चौधरी का निधन 14 सितम्बर, 2014 को नई दिल्ली में 62 वर्ष की आयु में हुआ।

श्री संजय सिंह चौहान पंद्रहवीं लोक सभा में उत्तर प्रदेश के बिजनौर संसदीय निर्वाचन क्षेत्र के सदस्य थे। वे 1996 से 2001 तक उत्तर प्रदेश विधान सभा के सदस्य रहे। श्री चौहान पंद्रहवीं लोक सभा के दौरान प्राक्कलन समिति; खाद्य, उपभोक्ता मामले और सार्वजनिक वितरण समिति और नियम समिति के सदस्य रहे। श्री संजय सिंह चौहान का निधन नई दिल्ली में 2 अक्टूबर, 2014 को 53 वर्ष की आयु में हुआ।

श्री ब्रह्म दत्त आठवीं और नौवीं लोक सभा में उत्तर प्रदेश के टिहरी गढ़वाल संसदीय निर्वाचन क्षेत्र, जो अब उत्तराखंड में है, के सदस्य थे। वे नौवीं लोक सभा के दौरान कार्य-मंत्रणा समिति के सदस्य थे।

श्री ब्रह्म दत्त 1980 से 1984 तक उत्तर प्रदेश विधानसभा के तथा इससे पूर्व 1974 से 1980 तक उत्तर प्रदेश विधान परिषद के सदस्य रहे। वे 1974 से 1980 तक उत्तर प्रदेश विधान परिषद में विपक्ष के नेता भी रहे। श्री दत्त मई से अक्टूबर, 1966 तक केंद्रीय वाणिज्य राज्य मंत्री, जनवरी से जुलाई, 1987 तक केंद्रीय वित्त राज्य मंत्री और अक्टूबर, 1986 से दिसंबर 1989 तक केंद्रीय पेट्रोलियम और प्राकृतिक गैस राज्य मंत्री (स्वतंत्र प्रभार) रहे। श्री ब्रह्म दत्त का निधन 5 अक्टूबर, 2014 को नई दिल्ली में 88 वर्ष की आयु में हुआ।

श्री मुरली देवड़ा राज्य सभा के वर्तमान सदस्य थे और वह महाराष्ट्र के मुम्बई दक्षिण संसदीय निर्वाचन क्षेत्र का प्रतिनिधित्व करते हुए आठवीं, नौवीं, दसवीं और बारहवीं लोक सभा के सदस्य भी रहे।

श्री देवड़ा ने दसवीं लोक सभा के दौरान कैपिटल इश्यूज संबंधी सलाहकार समिति के सदस्य के रूप में कार्य किया। वे बारहवीं लोक सभा के दौरान वित्त संबंधी समिति के सभापति रहे और बारहवीं लोक सभा के दौरान सामान्य प्रयोजनों संबंधी समिति के सदस्य भी रहे।

श्री देवड़ा ने जनवरी, 2006 से मई, 2009 तक और पुनः मई, 2009 से जनवरी, 2011 तक पेट्रोलियम और प्राकृतिक गैस मंत्री के रूप में कार्य किया। उन्होंने केन्द्र सरकार में कापीरेट कार्य मंत्री के रूप में कार्य किया। उन्होंने 1982 से 1985 तक महाराष्ट्र विधान परिषद के सदस्य के रूप में भी कार्य किया।

श्री मुरली देवड़ा का निधन मुंबई में 24 नवम्बर, 2014 को 77 वर्ष की आयु में हुआ।

हम अपने साथियों के निधन पर गहरा शोक व्यक्त करते हैं और मुझे विश्वास है कि सभा मेरे साथ शोक संतप्त परिवारों के प्रति अपनी संवेदना व्यक्त करेगी।

माननीय सदस्यगण, जैसा कि आपको मालूम है कि हाल में जम्मू-कश्मीर में आई सबसे विनाशकारी बाढ़ में एक सौ बीस से ज्यादा व्यक्तियों की मृत्यु होने और अनेक अन्य के लापता होने की सूचना प्राप्त हुई है। इस बाढ़ से लाखों व्यक्ति प्रभावित हुए और बड़े पैमाने पर संपत्ति, फसल और मवेशियों की क्षति हुई।

एक अन्य प्राकृतिक आपदा में 46 व्यक्तियों के मारे जाने और कई अन्यो के घायल होने की सूचना प्राप्त हुई जब अत्यंत उच्च तीव्रता की भयानक चक्रवाती आंधी हुदहुद ने 12 अक्टूबर, 2014 को आंध्र प्रदेश के तटवर्ती क्षेत्रों को अपनी चपेट में ले लिया। हुदहुद ने इस क्षेत्र में भारी तबाही मचाई जिसमें लगभग सभी वन और हरित क्षेत्र उजड़ गए और संपत्ति एवं पशुधन की भारी क्षति हुई।

3 अक्टूबर, 2014 को पटना में दशहरा समारोह के दौरान मची भगदड़ में 33 व्यक्तियों जिनमें अधिकतर महिलाएं और बच्चे थे, के मारे जाने और 28 व्यक्ति घायल हो जाने की सूचना प्राप्त हुई।

यह सभा इन त्रासदियों और प्राकृतिक आपदाओं, जिनके कारण लापता, घायल और मृत व्यक्तियों के परिवारों को अत्यंत दुख और पीड़ा सहनी पड़ी, पर गहन शोक व्यक्त करती है।

अब सभा दिवंगत ऐत्माओं की स्मृति में कुछ क्षण मौन खड़ी रहेगी।

11.18 hrs.

The Members then stood in silence for a short while.

HON. SPEAKER: The House stands adjourned to meet again tomorrow, the 25th November, 2014 at 11 a.m.

11.20 hrs

The Lok Sabha then adjourned till Eleven of the Clock

on Tuesday, November 25, 2014/Agrahayana 4, 1936 (Saka).

